

# ***Samandráttur av Bygðaráðsfundi 26.10.2015***

## **Fundur í Fíggjarnevndin 26.10.2015 kl. 17.00 til kl. 19.30**

Fundarstað:	Fundarhøli	
Hjástødd:	Jóhannus Danielsen	x
	Súni í Hjøllum	x
	Elin á Torkilsheyggi	x
	Niclas Davidsen	x
	Mortan Højgaard	x
	Jákup Olsen	x
	Súnfríð Jacobsen	x
	Marjun Gaardbo skrivari	x

## **Til viðgerðar:**

### **Mál nr. 86/2015 Fíggjarmál**

J.nr. 00.32.10-S08.4.15

### **Málslýsing**

Onnur viðgerð av eykajáttan til Skálafjarðarsamstarvið.

Fyrsta viðgerð av eykajáttanini til Skálafjarðarsamstarvið var á bygðaráðsfundi 28.09.2015.

Økistænastan hjá Skálafjarðarsamstarvinum hevur nú gjørt fíggjarstøðuna upp á øðrum sinni í 2015.

Nýggj meting av fíggjarstøðuni er gjørd ultimo juli 2015. Metingin vísir eitt framskrivað hall, í mun til lögdu fíggjarætlan fyri 2015, fyri restina av árinum á 3,8 mió. kr. Hetta umframt ta eykajáttan, ið varð latin í mai mánaða.

Upphæddin bytt á kommunurnar í samstarvinum er fyri Runavíkar kommunu 2.463 tkr., Sjóvar kommunu 675 tkr. og Nes kommunu 662 tkr.

### **Tilmæli**

Á fundi 23.09.2015 mælir Fíggjarnevndin til at játta kr. 662.000 til Skálafjarðarsamstarvið, og at peningurin verður tikin av tøkum peningi.

### **Avgerð**

Tilmælið frá Fíggjarnevndini var einmælt samtykt.

### **Tilmæli**

Á fundi 24.10.2015 mælir Fíggjarnevndin til at samtykkja aðru viðgerð av eykajáttanina til Skálafjarðarsamstarvið, áljóðandi kr. 662. 000,00.

### **Avgerð**

Tilmælið frá Fíggjarnevndini var eimælt samtykt.

# ***Samandráttur av Bygðaráðsfundi 26.10.2015***

## **Mál nr. 87/2015 Vegamál**

J.nr. 05.13.01-P20-2-15

### **Málslýsing**

Í skrivi 05.09.2015 frá Súna í Hjøllum, har skotið verður upp, at minst, ein helst tvær ferðsluforðingar verða gjørdar afturat á Regnavegnum.

Fólk gera vart við, at bilarnir koyra skjótt um svingið uppi á Regni.

Tekniska nevnd eigur eisini at eftirmeta, um verandi forðingar eru ov lágar.

### **Tilmæli**

**Á fundi 15.09.2015 mælir Tekniska nevnd til at seta skeltir upp á Regnavegnum við áskriftini ”børn spæla”.**

**Tekniska nevnd eftirmetir javnan, um ferðsluforðingarnar, sum eru gjørdar, hava tað ávirkan, sum ætlað.**

**Fólk hava gjørt vart við hetta fyri eini tíð síðani, og Regnavegurin er eisini við í eftirmetingini hjá Teknisku nevnd.**

**Á fundi 14.10.2015 hevur Tekniska nevnd sama tilmælið, sum á fundinum 15.09.2015.**

### **Málslýsing**

*Broytingaruppskot til Bygðaráðsfundin 26.10.2015.*

*Undirritaði skýtur upp, at ein ferðsluforðing verður gjørd beint norðan fyri húsaornið/svingið uppi á Regni, og at fíggingin verður tikin av tøkum peningi. Súni í Hjøllum.*

### **Avgerð**

Súni í Hjøllum atkvøddi fyri broytingaruppskotinum, 6 vóru ímóti, Jóhannus Danielsen, Elin á Torkilsheyggi, Niclas Davidsen, Mortan Højgaard, Jákup Olsen og Súnfríð Jacobsen. Broytingaruppskotið er sostatt fallið.

Tilmælið frá Teknisku nevnd 14.10.2015 var samtykt við 6 atkvøðum, Jóhannus Danielsen, Elin á Torkilsheyggi, Niclas Davidsen, Mortan Højgaard, Jákup Olsen og Súnfríð Jacobsen, atkvøddu fyri. Súni í Hjøllum atkvøddi blankt.

## **Mál nr. 88/2015 Byggimál**

J.nr. 82.11.00-P20-2-15

### **Málslýsing**

Skúlastýrið var, 20.09.2015, kunnað um, at kr. 100.000 vóru játtaðar til útiðki skúlans í 2015. Skúlastýrið vónar, at peningurin, ið var játtaður fyri 2015, kemur spæliðkinum hjá børnunum tilgóðar.

## ***Samandráttur av Bygdaráðsfundi 26.10.2015***

Sambært raðfestingini, sum skúlastýrið hevur víst á, má peningur játtast til økið omanfyri. Hetta er væntandi kostnaðarmikið, tí har má nógv gerast. Tað er sera átrokandi at fáa hetta gjørt, tí har kundi verið eitt gott øki hjá børnunum at spælt og hugnað sær á.

### **Tilmælir**

Á fundi 14.10.2015 mælir Tekniska nevnd til, at norðari parturin omanfyri skúlan, verður planeraður, og tann sunnari parturin omanfyri skúlan, 81 bygningin, verður girdur inni.

Á fundi 14.10.2015 tekur Mentanarnevndin undir við tilmælinum frá Teknisku nevnd.

Á fundi 24.10.2015 tekur Fíggjarnevndin undir við tilmælinum frá Teknisku nevnd og Mentanarnevndini, og at peningur verður tikin av stovninum skúlin íløgga.

### **Avgerð**

Tilmælini frá Fíggjarnevndini, Teknisku nevnd og Mentanarnevndini vóru einmælt samtykt.

### **Mál nr. 89/2015 Havnin**

J.nr. 08.03.25-P20-1-15

#### **Málslýsing**

Í skrivi 8.10.2015 søkir smápartafelag um grundøki til ein vinnubygning á uml. 600 m<sup>2</sup>. Økið, hugsað verður um, er norðanfyri Saltsøluna.

Bygningurin, ætlanin er at byggja, er 30m langur, 20m breiður og 5m høgur við langsíður og verður 7m høgur upp til ryggás. Bygningurin skal brúkast til skrivstovu/goymslu og verkstað.

### **Tilmæli**

Á fundi 14.10.2015 mælir Tekniska nevnd frá at játta grundøkið til vinnubygning norðan fyri Saltsøluna grundað á, at økið ikki er byggibúgvíð.

### **Avgerð**

Tilmælið frá Teknisku nevnd var einmælt samtykt.

### **Mál nr. 90/2015 Ymiskt**

J.nr. 83.11.01-G01-1-15

#### **Málslýsing**

Arbeitt hevur verið við at fingið ein nýggjan arbeidsbil til tekniska økið hjá kommununi. Nú hevur kommunan fingið prísir uppá ein bil við dupltekabinu frá 2 veitarum.

### **Tilmæli**

Á fundi 14.10.2015 mælir Tekniska nevnd til, at kommunan tekur av tilboðnum frá KJ Hydraulik, áljóðandi kr. 513.000,00 + mvg fyri bil, og av tilboðnum uppá kranan áljóðandi kr. 65.000,00 + mvg.

# Samandráttur av Bygdaráðsfundi 26.10.2015

Bilurin er ein Renault Master 4x4 við dupultkabinu, sum persónbilur við króki, rúmar 7 persónum og sleipar 3.500 kg. Kranin er ein Palfinger PC 15.

Á fundi 23.10.2015 tekur Fíggjarnevndin undir við tilmælinum frá Teknisku nevnd, at bilurin verður keyptur og fíggjaður við lántøku.

## **Avgerð**

Tilmælið frá Fíggjarnevndini og Teknisku nevnd var einmælt samtykt.

## **Mál nr. 93/2015 Mentanarmál**

J.nr 20.07.00-P00-1-15

### **Málslýsing**

Í skrivi 12.10.2015 er uppskot um nýggja reglugerð fyri Musikkskúlan send Nes kommunu til góðkenningar.

### **Tilmæli**

Á fundi 14.10.2015 mælir Mentanarnevndin til at taka undir við reglugerðini, fyri Musikkskúlan, soleiðis sum hon er uppsett.

## **Avgerð**

Tilmælið frá Mentanarnevndini var einmælt samtykt.

## **Mál nr. 98/2015 Fíggjarmál**

J.nr. 00.32.10-S08-9-15

### **Málslýsing**

Fíggjarnevndin mælir til, at høvuðstølini til fyrstu viðgerð av fíggjarætlannini fyri 2016, hjá Nes kommunu, vera hesi:

<b>Rakstur</b>	<b><u>2016</u></b>	<b><u>2015</u></b>	<b><u>Munur</u></b>	<b><u>%</u></b>
§1 Kommunal fyristing	4.160	3.977	183	4,6
§2 Almanna- og heilsumál	14.496	13.465	1.031	7,7
§3 Børn og ung	10.880	9.174	1.706	18,6
§4 Undirvísing	3.800	3.888	-88	-2,3
§5 Mentan og frítíð	2.607	2.900	-293	-10,1
§6 Teknisk mál	3.790	3.536	254	7,2
§7 Kommunalt øki	<u>2.494</u>	<u>2.717</u>	<u>-223</u>	<u>-8,2</u>
<b>Rakstur í alt</b>	<b>42.227</b>	<b>39.657</b>	<b>2.570</b>	<b>6,5</b>

## Samandráttur av Bygdaráðsfundi 26.10.2015

<b>Íløgur</b>				
§2 Almanna- og heilsumál	0	-3.778	3.778	
§3 Børn og ung	2.656	1.250	1.406	
§4 Undirvísing	0	100	-100	
§5 Mentan og frítíð	500	500	0	
§6 Teknisk mál	135	2.295	-2.160	
§7 Kommunal virki	<u>0</u>	<u>1.585</u>	<u>-1.585</u>	<u>        </u>
<b>Íløgur í alt</b>	<b>3.291</b>	<b>1.952</b>	<b>1.339</b>	<b>68,6</b>
<b>Rakstur og íløgur í alt</b>	<b>45.518</b>	<b>41.609</b>	<b>3.909</b>	<b>9,4</b>
§20 Inntøkur v.m.	<u>-42.659</u>	<u>-42.195</u>	<u>-464</u>	<u>1,1</u>
<b>Úrslit</b>	<b>2.859</b>	<b>-586</b>	<b>3.445</b>	<b>-587,9</b>
<b>Afturgjald av skuld</b>	<b>1.556</b>	<b>2.319</b>	<b>-763</b>	<b>-32,9</b>
<b>Av tøkum peningi</b>	<b>2.059</b>	<b>938</b>	<b>1.121</b>	<b>119,5</b>
<b>Lántøka</b>	<b>2.356</b>	<b>795</b>	<b>1.561</b>	<b>196,4</b>

Fíggjarnevndin mælir til, at skattaprocentið er óbroytt 20,50 %, og at barnafrádrátturin er óbroyttur, kr. 5.000.

Fíggjarnevndin mælir til, at hallið fyri 2016 verður fíggjað við tøkum peningi, lántøku, og at avdráttir fyri 2016 verða umfíggjaðir.

### Tilmæli

Á fundi 24.10.2015 mælir Fíggjarnevndin til at taka undir við fyrstu viðgerð av fíggjarætlanini fyri 2016 soleiðis, sum hon er uppsett.

### Avgerð

Tilmælið frá Fíggjarnevndin var einmælt samtykt.

### Tilmæli

Á fundi 24.10.2015 mælir Fíggjarnevndin til, at skattaprocentið, við fyrstu viðgerð av fíggjarætlanini fyri 2016, verður ásett at vera 20,5 %.

Á fundi 24.10.2014 mælir Fíggjarnevndin til, at barnafrádrátturin við fyrstu viðgerð av fíggjarætlanini fyri 2016, verður ásett at vera 5.000,00 kr. pr. barn.

### Avgerð

Tilmælið frá Fíggjarnevndini var einmælt samtykt.